

મહારાષ્ટ્ર કોર્પોરેશનોમાં ભવ્ય જીતને વધાવતું અમરેલી જિલ્લા ભાજપ: વિજયોત્સવ મનાવાયો

મહારાષ્ટ્રમાં ભાજપનો ભવ્ય વિજય:મુંબઈ, નાગપુર અને પૂણેમાં મોટી લીડ થી લહેરાયો ભગવો

(મિલાપ રૂપારેલ દ્વારા)

અમરેલી: મહારાષ્ટ્રમાં યોજાયેલી ૨૯ કોર્પોરેશનઓની ચૂંટણીમાં ભારતીય જનતા પાર્ટી અને સાથી પક્ષોના પ્રચંડ વિજયને વધાવવા માટે આજે અમરેલી જિલ્લા ભાજપ દ્વારા ભવ્ય વિજયોત્સવ મનાવવામાં આવ્યો હતો.

ખાસ કરીને મુંબઈ, નાગપુર અને પૂણે મહાનગરપાલિકામાં ભાજપ મેળવેલી ઐતિહાસિક જીતને પગલે અમરેલીના કાર્યકરોમાં ભારે હર્ષની લાગણી જોવા મળી હતી.

મહારાષ્ટ્રની ૨૯ પાલિકાઓમાંથી ૨૪થી વધુ



પાલિકામાં ભાજપ અને સાથી પક્ષોએ સ્પષ્ટ બહુમતી મેળવી છે. મુંબઈ મહાનગરપાલિકાની કુલ બેઠકો પૈકી ભાજપ અને સાથી પક્ષોએ ૧૧૮ બેઠકો જીતીને વિજયનો નવો ઇતિહાસ રચ્યો છે. મહારાષ્ટ્રમાં ભાજપના વિજય ઉત્સવની ઉજવણી અમરેલી જિલ્લા ભાજપ દ્વારા અમરેલી

ખાતે કરવામાં આવી હતી. અમરેલી જિલ્લા ભાજપ કાર્યાલય ખાતે સાંસદ શ્રી ભરતભાઈ સુતરિયા અને જિલ્લા ભાજપ પ્રમુખ શ્રી અતુલભાઈ કાનાણીની આગેવાનીમાં કાર્યકર્તાઓએ ફટાકડા ફોડી અને એકબીજાને મીઠાઈ ખવડાવી જીતની વધામણી આપી હતી.

સાંસદ શ્રી ભરતભાઈ સુતરિયાએ જણાવ્યું હતું કે, મહારાષ્ટ્રની જનતાએ મોટીજીના નેતૃત્વ પર અતુટ વિશ્વાસ મુક્યો છે. આ જીત માત્ર મહારાષ્ટ્રની નથી, પરંતુ ભાજપના પ્રત્યેક કાર્યકરની છે. જિલ્લા ભાજપ પ્રમુખ શ્રી અતુલભાઈ કાનાણીએ જણાવ્યું હતું કે, મહારાષ્ટ્રમાં

ભાજપ અને સાથી પક્ષોનો જે ભવ્ય વિજય થયો છે તે વડાપ્રધાન શ્રી નરેન્દ્ર મોદીજીની વિકાસલક્ષી નીતિઓ અને કાર્યકર્તાઓની મહેનતનું પરિણામ છે. ખાસ કરીને મુંબઈમાં વર્ષોથી લોકો પરિવર્તનની રાહ જોતા હતા, જે આજે ભાજપના ભગવા લહેરાવાની સાથે પૂર્ણ થઈ છે. મહારાષ્ટ્રની જનતાએ વિપક્ષોના જૂઠાણાને નકારીને ફરી એકવાર વિકાસ અને વિશ્વાસને પસંદ કર્યો છે. આ વિજયોત્સવમાં જિલ્લા ભાજપના હોદ્દાધારી, નગરપાલિકાના સભ્યો, વિવિધ મોરચાના પ્રમુખો અને મોટી સંખ્યામાં કાર્યકર્તાઓ ઉત્સાહભરે જોડાયા હતા.

"વિકાસના પંથે અમરેલીનું જીથુડી"

કુંકાવાવ તાલુકાના જીથુડી મુકામે ગ્રામવિકાસને વેગ આપતા વિકાસકાર્યોનું ખાતમુહૂર્ત



અમરેલી: ઉજ્જવિલ મંત્રી શ્રી કોશિકભાઈ વેકરીયાના હસ્તે કુંકાવાવ તાલુકાના જીથુડી મુકામે આશરે રૂપિયા ૨૬ લાખના ખર્ચે થનારા વિવિધ વિકાસ કાર્યોનું ખાતમુહૂર્ત કરવામાં આવ્યું હતું. જીથુડી ગામના સર્વાંગી વિકાસને વેગ આપતા આ વિકાસકાર્યોમાં મંદિર પાસે બ્લોક રોડ, સીસી રોડ, કોઝવે પાઈપલાઈન સહિતના મહત્વપૂર્ણ કામોનો સમાવેશ થાય છે. આ કાર્યો પૂર્ણ થતાં ગામના

નાગરિકોને સુવિધાજનક આવાગમન તેમજ માળખાકીય સુવિધાઓમાં નોંધપાત્ર સુધારો થશે. આ પ્રસંગે રાજ્ય મંત્રી શ્રી કોશિકભાઈ વેકરીયાએ જણાવ્યું હતું કે, રાજ્ય સરકાર ગ્રામ્ય વિસ્તારોના વિકાસ માટે સતત પ્રતિબદ્ધ છે. અમરેલી જિલ્લાનો સર્વાંગી અને અવિરત વિકાસ સરકારની પ્રાથમિકતા છે અને ગામડાઓ

સુધી વિકાસની સુવિધાઓ પહોંચે તે માટે સરકાર સતત પ્રયાસશીલ છે. તેમણે ઉમેર્યું હતું કે, આવા વિકાસકાર્યોથી ગ્રામ્ય જીવનમાં સુખાકારી વધશે તથા લોકોના દૈનિક જીવનમાં સકારાત્મક પરિવર્તન આવશે. આ કાર્યક્રમમાં સ્થાનિક સતત પ્રતિબદ્ધ છે. અમરેલી જિલ્લાનો સર્વાંગી અને અવિરત વિકાસ સરકારની પ્રાથમિકતા છે અને ગામડાઓ

ભાલકા મંદિરમાં ભવ્ય પતંગ મહોત્સવ યોજાયો

ફીલ્મટીવી સ્ટાર હેમાલી સેજપાલનું ભાલકા મંદિરે, ડોગરેજી મહાજન અશક્તોત્સવ ભવ્ય સન્માન કરાયું

સોમનાથ: ભાલકા મંદિરે કૃષ્ણ ભગવાન ના સાંનિધ્યમાં ભવ્ય પતંગ મહોત્સવનું આયોજન કરાયેલ હતું જેમાં યાત્રીકો, સ્થાનીકોને વિના મુલ્યે પતંગ, દોરો, શેરડી, તલ મમરા ના લાડુ સહીત અનેક વસ્તુઓનું વિના મુલ્યે પ્રસાદી અપાયેલ હતી આ ભવ્ય પતંગ મહોત્સવ માં ફીલ્મ ટીવી સ્ટાર હેમાલી સેજપાલ સહીત અનેક આગેવાનો ઉપસ્થિત રહેલ હતા.

સોમનાથ ટ્રસ્ટ ના સહકાર દર વર્ષે ભાલકા મંદિરે કૃષ્ણ ભગવાન ના સાંનિધ્યમાં ભવ્ય પતંગ મહોત્સવ યોજાય છે જેમાં ગીર સોમનાથ મીડીયા સેન્ટર ડી. કે. યુ પ ના દીપક કક્કડે જણાવેલ હતું કે વિશાળ શ્રાઉનડ માં હજારો યાત્રીકો, સ્થાનીકો ની ઉપસ્થિતિમાં ડીજે સાથે આ ભવ્ય પતંગ મહોત્સવ ઉજવાયેલ હતો જેમાં ફીલ્મ ટીવી સ્ટાર હેમાલી સેજપાલ ઉપસ્થિત રહેલ હતા તેમજ સોમનાથ ટ્રસ્ટ ના અધ્યક્ષ દુ.બે. સુરુભા જાડેજા, વિક્રમ શામળા, જીતેન્દ્ર ગોસ્વામી સહીત સ્થાનીક અનેક આગેવાનો ઉપસ્થિત રહેલ હતા આ પ્રસંગે હેમાલી સેજપાલ નું ભવ્ય સન્માન કરાયેલ હતું ડીજે સાથે અનેક



યાત્રીકો સ્થાનીકોએ ભવ્યરાસગરબા પછા લીધા હતા બાળકો તથા આવેલ તમામ યાત્રીકો સ્થાનીકોને વિના મુલ્યે પતંગ, દોરો, શીકી, તલ મમરા ના લાડુ શેરડી સહીતની અનેક વસ્તુઓ પ્રસાદી રૂપે આપવામાં આવેલ હતી.

પ્રભાસપાટણ ત્રીવેણી રોડ ઉપર પુજ્ય ડોગરેજી મહારાજ અશક્તોત્સવ માં હેમાલી સેજપાલ નું સન્માન અશોકભાઈ પરમાર, ધનસુભાઈ પીઠડ દ્વારા કરવામાં આવેલ હતું તેમજ બન્ને ટ્રસ્ટીઓ છેલ્લા પંચ વર્ષથી વિશ્વભર માંથી આવતા તમામ યાત્રીકો બાવાસાથુ ઓને વિના મુલ્યે ભોજન પ્રસાદી અપાય રહેલ છે તેની માહિતી અપાય રહેલ છે ૨૪ કલાક શુદ્ધ પાણી મળી રહે તે માટે વિશાળ આરઓ

પ્લાન્ટ પણ કાર્યરત છે સોમપુરા બ્રહ્મસમાજ દ્વારા ત્રીવેણી નદી કાંઠે દરરોજ સાંજે ત્રીવેણી નદી ની આરતી નું આયોજન થાય છે તેમાં પરીશર માં ભવ્ય શુસોભન તેમજ યોજાયેલ કાર્યક્રમ માં સહભાગી બનેલ હતા. ભાલકા મંદિરે વર્ષોથી પતંગ મહોત્સવ ઉજવાય છે તેમાં મીલનભાઈ જોશી, રામભાઈ સોલંકી, વિપુલભાઈ રાજા, દીલીપ જશાભાઈ બારડ, અભય હીરાભાઈ જોટવા, ધનસુભાઈ પીઠડ, અશોકભાઈ પરમાર, વેજાનંદભાઈ વાળા, મીત રોહનભાઈ વેધ, વેરાવળ મર્કટાઈલ બેંક નો ખુબજ મોટો સહયોગ મળી રહેલ હતો

છૂટાછેડા પછી તેના બાપા પૈસા ગણવા બેસે એ શરમજનક: રૂપાલા

બહુ મોડું થઈ ગયું છે, આપણો સમાજ પાછળ રહી ગયો', સુરત પાટીદાર સમાજના કાર્યક્રમમાં સાંસદની હેયાવરાળ

સુરત:સુરતમાં સૌરાષ્ટ્ર કડવા પાટીદાર સેવા સમાજના કાર્યક્રમમાં લોકસભા સાંસદ પુરુષોત્તમ રૂપાલાએ સમાજની વર્તમાન સ્થિતિ અને ભવિષ્યના પડકારો અંગે ગંભીર અને મનનીય વિચારો વ્યક્ત કર્યા હતા. આ સાથે જ જાહેર મંચ પરથી પાટીદાર સમાજને આકરી ટકોર કરી હતી. રૂપાલાએ પોતાના વક્તવ્યમાં સમાજમાં આવતાં પરિવર્તનો, કુરિવારો અને આંતરિક અનુશાસન પર વિશેષ ભાર મુક્યો હતો. તેમણે કહ્યું હતું કે છૂટાછેડા પછી તેના બાપા પૈસા ગણવા બેસે છે એ સમાજ માટે શરમજનક છે. બહુ મોડું થઈ ગયું છે, આપણો સમાજ પાછળ રહી ગયો છે. રૂપાલાએ જણાવ્યું હતું કે આપણે ભવનો બનાવવાનાં છે, સાથે સાથે સમાજનું પણ ધડતર કરવાની જરૂર છે. હવે આપણે સમાજમાં કોઈ નિયમો રાખ્યા છે? આપણું કોઈ બંધારણ છે? આપણે કોઈ નીતિ-નિયમ પ્રમાણે ચાલવું છે? એમાં હવે ખૂબ ગંભીરતાથી વિચારવાની આવશ્યકતા છે અને અન્ય સમાજો આપણા કરતાં આગળ થઈ ગયા છે. પાંચ-પચ્ચીસ વર્ષ પહેલાં એવો સમય હતો કે આપણો સમાજ નિર્ણય કરતો અને બીજો સમાજ એને ફોલો કરતો.



આજે બીજા સમાજોએ નિર્ણય કરી નાખ્યા અને આપણે તો હજી વિચારણા પણ નથી શરૂ કરી. આ ખૂબ ગંભીર મુદ્દો છે, એમાં આપણે વિચારવાની આવશ્યકતા છે. કેટલાય સમાજે નિર્ણય કર્યા. એક સમાજે તો એવો નિર્ણય કર્યો કે સોનાના ઢાળીના દેવાના જ નહીં. સામાજિક નિર્ણય છે, નિર્ણય થઈ ચુક્યો છે. ઘણા સમાજની અંદર સમૂહલગ્નોના નિર્ણય થઈ ગયેલા છે કે આપા સમાજના એક જ તારીખે લગ્ન થાય - કચ્છ આહીર હમણા થોડીક સુખમતા આવી ગઈ છે અને એને લીધે સામાજિક નિયંત્રણો રહ્યાં નથી. હજી હું એવા

આપણા સમાજે આવું કંઈ વિચારવાની આવશ્યકતા છે? અને એટલું લગ્ન પૂરું થઈ જ નહી, બીજા ખૂબ આપણા વ્યવહારો જાત-ખાતના વધી ગયા છે. એમાંથી જો આપણે સામાજિક બંધારણની કોઈ અસર નહી આપીએ તો આ ભવનો એ સગવડતા આપણી વધારશે, પણ ચાલુ થઈ ગયો! નેટ તમે સમાજના કાર્યક્રમમાં આવ્યા છો, તો સમાજનો કાર્યક્રમ એને પણ સાયન્ટિફિક રીતે બનાવો. ૪ વાગ્યે શરૂ થશે, ૬ વાગ્યે પૂરો થઈ જશે. મહેમાન આવવાના હશે એ આવશે, નહી આવવાના હોય મોડા આવે એ ૬ વાગ્યે.

તેમણે કહ્યું હતું કે કાર્યક્રમો હવેના સમય પ્રમાણે આપણે કરવા જોઈએ. ગમે ત્યારે શરૂ કરીએ, ભાઈ ગમે ત્યારે પૂરા કરીએ, એને લીધે આ બધા પ્રશ્નો થાય છે અને એને લીધે મંચની ગરિમા નથી રહેતી, સમાજની ગરિમા નથી રહેતી. આપણી ધાક હોવી જોઈએ કે ભાઈ આ સમાજનો કાર્યક્રમ છે, એમાં ટાઈમસર પોગો, પછી ન્યા કરી નહી હોય.

સાંસદે આગળ જણાવ્યું હતું કે પહેલા આપણા લગ્નમાં એવું થતું કે ૧૨ વાગ્યા પછી કોઈ જમવાવાળા આવે તો પીરસનારા શાખ મળે! એ આપણા સમાજની શાખ હતી, એ આબરૂ હતી. તે દી હારથિયા આપણા આ કરતા હતા, એ દિવસે આપણી આ શાખ હતી. હવે આ કેટલિંગવાળાને સોંપ્યું છે એટલે ચાલ્યા રાખે છે! અને બગાડ પણ એટલો થાય છે. થાળીઓ એમ ને એમ ભરેલી ને એમ ને એમ ચાલ્યા રાખે બધું. આ બધી ચીજોમાં આપણા સમાજની શાખ ખોવાઈ રહી છે. મૂળ વિષય આ છે અને એ શાખ ધવાતી ધવાતી પછી ત્યાં સુધી ગઈ છે કે હવે દીકરા-દીકરી માનતાં નથી! પણ મારો બહુ સ્પષ્ટ મત છે કે એમાં દીકરા કે દીકરીઓનો વાંક નથી, આપણો વડીલોનો વાંક છે. આપણે તેમને ધડતા નથી.

ખેલ મહાકુંભ ૨૦૨૫: ખેલાડીઓને રોકડ પુરસ્કાર મળેલ નહોય તેમણે બેંક પાસબુક, આધારકાર્ડ સહિતની નકલ જમા કરવા સૂચના

અમરેલી:ખેલ મહાકુંભ ૨૦૨૫ અંતર્ગત જિલ્લાની તાલુકા કક્ષા અને જિલ્લા કક્ષાએ યોજાયેલ સ્પર્ધાઓમાં વિજેતા થયેલ ખેલાડીઓને રોકડ પુરસ્કાર ચૂકવવાના થતા હોય આથી બાકી રહેલ જે ખેલાડીઓને રોકડ પુરસ્કાર મળેલ નથી તેમણે વહેલીતકે ફોર્મ ભરીને પોતાના બેંક ખાતાની પાસબુકની ઝેરોક્ષ અને આધારકાર્ડ નકલ રમત પ્રશિક્ષણ કેન્દ્ર, ગોળ દવાખાની બાજુમા, ચિતલ રોડ, અમરેલી ખાતે રૂબરૂ જમા કરાવવાની રહેશે. તા. ૨૨.૦૧.૨૦૨૬ સુધીમાં ડોક્યુમેન્ટ જમા કરાવવાના રહેશે. ત્યારબાદ રોકડ પુરસ્કાર અંગેની માહિતી સ્વીકારવામાં આવશે નહી તેની નોંધ તમામ શાળાના આચાર્યશ્રીઓએ અને ખેલાડીઓએ લેવાની રહેશે. સત્વરે માહિતી મોકલી આપવા માટે અમરેલી જિલ્લા રમત ગમત અધિકારીશ્રીની એક યાદીમાં જણાવવામાં આવ્યું છે.

આપીને અણધારત નિર્ણય કરેલ છે જેથી ઊના તાલુકા દેલવાડા સહિત આસપાસ ના ૨ થી વધુ ગામો ના યાત્રિકો અને જિલ્લા મથક વેરાવળ ખાતે સવારે સરકારી કામો માટે જતા લોકો અને આવા મોંઘવારી ના દિવસો માં બસ મારફતે વેરાવળ જવું હોય તો રૂપિયા ૧૩૫ થી ૧૬૦ ખર્ચાં ને હોસ્પિટલમાં જતા ગરીબ મધ્યમ વર્ગ ના દર્દીઓને ખુબજ અગવડતા અને મુશ્કેલીઓ ઊભી થશે તેમજ ઊના ગીર ગઢડા ખાતે અભ્યાસ અર્થે જતા વિદ્યાર્થીઓ કે જે સવાર ની ટ્રેન માં જઈ ત્યાંથી રિટર્ન સાંજ ની ટ્રેન માં પરત ફરતા હતા તેઓને પણ અભ્યાસ કરવા જવા માટે જવું ખુબજ હેરાનગતિ થશે તેવું સાક દેખાઈ રહ્યું છે

મગફળી પલળી જતાં માંગરોળમાં ખેડૂતનો આપઘાત

લોએજ ગામના ખેડૂતે ઝેરી દીકડા ખાઈ જિંદગી ટૂંકાવી લીધી, ચિંતામાં આત્મહત્યા કરતા ચકચાર જૂનાગઢ: માંગરોળના લોએજ ગામના ૫૫ વર્ષીય ખેડૂત લખમણભાઈ નંદાણીયાએ સિઝાનની મગફળી પલળી જતા આત્મહત્યા કરી. ઘઉંમાં નોંખવાના ઝેરી દીકડા ખાઈ લઈ જિંદગી ટૂંકાવી લીધી છે. તેઓ સતત ચિંતામાં રહેતા હતા. નવેમ્બર, ૨૦૨૫માં વિસાવદર પંથકમાં પડેલા કમોસમી વરસાદ અને માવઠાને કારણે ખેડૂતોની આર્થિક સ્થિતિ અત્યંત દયનીય બની છે. પાક નિષ્ફળ જવાથી ગંભીર આર્થિક સંકટમાં મુજબના કારણે ઈશરીયા ગામના ૪૨ વર્ષીય ખેડૂતે આત્મહત્યા કરી લીધી હતી. ખેડૂતના આ અંતિમ પગલાથી સમગ્ર પંથકમાં ગમખીની અને ચિંતાનું મોજું ફરી વળ્યું હતું. ગીર સોમનાથ જિલ્લાના ઊના પંથકમાં કમોસમી વરસાદને કારણે પાક નિષ્ફળ જતાં એક ખેડૂતે આત્મહત્યા કરી. રેવદ ગામના ૪૮ વર્ષીય ખેડૂતે પોતાની વારીના કૂવામાં ઝંપલાવી જીવન ટૂંકાવ્યું હતું. કૂવામાં તરીને બહાર ન નીકળી શકાય એટલા માટે પોતાના શરીરે વીજપોલનો ઊ ટૂંનો ટુકડો બાંધી દીધો હતો.

મીટરગેજ ટ્રેનના ટાઈમમાં ફેરફાર કરી દેલવાડા જુનાગઢ ડાયરેક્ટ ટ્રેન રદ કરાતા રેલ રોકો આંદોલનની ચીમકી



ઊના: ઊના તાલુકા ના દેલવાડા થી ઈસ્વીસન ૧૯૩૪/૩૫ માં રાજાશાહી વખત થી ચાલતી મીટર ગેજ ટ્રેન ના ટાઈમ માં અણધારત ફેરફાર કરી જુનાગઢ ની ડાયરેક્ટ ટ્રેન રદ કરવાનો તેમજ દેલવાડા વેરાવળ ટ્રેન નો સમય સવારે ૮ કલાક ના બદલે બપોરે ૧ વાગ્યા નું કરવામાં આવેલ છે. તેમજ બીજી ટ્રેન નો સમય સવારે ૮ કલાક ના બદલે બપોરે ૧ વાગ્યા નું કરવાનું પરિપત્ર તા. ૧૪ જાન્યુઆરી ના રોજ રજૂ થતાં દેલવાડા રેલવે સ્ટેશન ખાતે વિરોધ

નોંધવામાં આવ્યો ઉપર જણાવ્યા મુજબ ની બે મુખ્ય ટ્રેનો જેમાંથી પ્રથમ દેલવાડા વેરાવળ ટ્રેન નં. ૫૨૮૫૦ નો ટાઈમ સવાર ના ૮ કલાક ના બદલે બપોરે ૧ વાગ્યા નું કરવામાં આવેલ છે. તેમજ બીજી ટ્રેન નં. ૫૨૮૫૧ જે વર્ષોથી ડાયરેક્ટ જુનાગઢ સુધી ચાલતી હતી તે ટ્રેન ને દેલવાડા થી રદ કરી તાલાલા વેરાવળ જુનાગઢ કોસિંગ

ઊના પંથકમાં ધ્રોડગેજ શરૂ કરવાની વાત એક બાજુ રહી પણ એક માત્ર મીટર ગેજ દેલવાડા જુનાગઢ હેરિટેજ ટ્રેન બંધ કરી જનતા સાથે હળાહળતો અન્યાય

જેથી દેલવાડા ની વિવિધ સંસ્થા જેમ કે ચેમ્બર ઓફ કોમર્સ ના પ્રમુખ ની સાથે વેપારી મંડળ, દેલવાડા મુસ્લિમ સમાજ ના પ્રમુખ - ઉપ પ્રમુખ ની સાથે આગેવાનો, ઊના તાલુકા પંચાયત ના સદસ્ય દેવશીભાઈ મકવાણા, પૂર્વ પ્રદેશ યુવા મંત્રી વિજયભાઈ ભાંભણિયા તેમજ દેલવાડા ગ્રામ પંચાયતે રેલવે મંત્રીશ્રી અધિની વૈષ્ણવ ને સુચિત દેલવાડા રેલવે સ્ટેશન માસ્ટર ને લેખિત આવેદન પત્ર આપી વિરોધ નોંધાયેલ જેમાં જણાવ્યા મુજબ જો આ બંને ટ્રેનો ને રાખેતામુજબ ચલાવવામાં નહી આવે તો તા. ૧૯ ને સોમવાર ના રોજ નવા પરિપત્ર મુજબ પ્રથમ રવાના થતી દેલવાડા વેરાવળ ટ્રેન ને દેલવાડા સહિત

આસપાસ ના યાત્રીઓ રેલ રોકો આંદોલન કરશે તેવી ગંભીર ચીમકી ઉચ્ચારવામાં આવેલ છે. તેમજ આગમી દિવસો માં જુનાગઢ મહા શિવરાત્રી નો મેળો આવતો હોય ઊના ગીર ગઢડા તાલુકાના લોકો ને જુનાગઢ જવા ટ્રેન નહી મળે પહેલા ટ્રેન માં ઓછા કોચ હોવાથી લોકો ઊના ઉપરથી જુનાગઢ જતા હતા હવે તલાલા થી વેરાવળ જુનાગઢ ટ્રેન માં કેવી રીતે ચડી શકશે તે જુનાગઢ ના સાંસદ અને ઊના, કીડીનાર, તલાલા ના ધારાસભ્ય પણ મહેનત કરી દેલવાડા જુનાગઢ સીધી ટ્રેન તેમજ દેલવાડા વેરાવળ ટ્રેન નો હાલ જે સમય છે તે રાખવા લોક માંગણી ઉઠી છે.

વાઈબ્રન્ટ ગુજરાત રિજનલ કોન્ફરન્સમાં તેલબીજ ક્ષેત્રને નવી દિશા

Agri Value: The Oilseed Opportunity' સેમિનારમાં રૂ. ૧૯૪.૯૮ કરોડના એમઓયુ થયા



રાજકોટ: મારવાડી યુનિવર્સિટી, રાજકોટ ખાતે તા. ૧૧/૦૧/૨૦૨૬ થી તા. ૧૫/૦૧/૨૦૨૬ દરમિયાન આયોજિત વાઈબ્રન્ટ ગુજરાત રિજનલ કોન્ફરન્સ-સૌરાષ્ટ્ર કચ્છ અંતર્ગત તા. ૧૧/૦૧/૨૦૨૬ના રોજ "Agri Value: The Oilseed Opportunity" વિષય પર મહત્વપૂર્ણ સેમિનારનું આયોજન કરવામાં આવ્યું હતું. જેમાં મેસર્સ બોએ સુપર હેબ્રિડ સીડસ લિમિટેડ દ્વારા રૂ. ૧૦૦ કરોડ, મેસર્સ એડવીક એગ્રોવેન્ચર પ્રા. લિ. દ્વારા રૂ. ૮૦ કરોડ તથા મેસર્સ ધરતી એગ્રી એક્સપોર્ટ દ્વારા રૂ. ૪.૯૮ કરોડના એમ કુલ રૂ. ૧૯૪.૯૮ કરોડના ૩ સમજૂતી કરારો કરાયા હતા.

સેમિનારમાં ઈન્ડિયન ઓઈલસીડ્સ એન્ડ પ્રોડ્યુસ એક્સપોર્ટ પ્રમોશન કાઉન્સિલના ચેરમેન શ્રી ઋતુપર્ણા શેલે, ICAR-IIGR ડિરેક્ટર ડો. સંદીપ બેરા, અન્વેશનના સ્થાપક અને સીઈઓ શ્રી કુલદીપ પરેવા, આર્જેટીનાઈન એઈબલ ઓઈલ એસોસિએશન એન્ડ ગ્રેઈન એક્સપોર્ટર્સના શ્રી ગસ્તાવો ઈડીગોરસ દ્વારા દ્વારા ગુજરાતમાં તેલબીજ ક્ષેત્રના વિકાસ, મૂલ્યવર્ધન, નિકાસ ક્ષમતામાં વધારો તથા ખેડૂત આવક વધારવાની દિશામાં મહત્વપૂર્ણ માહિતી આપવામાં આવી હતી. આ સેમિનારમાં કૃષિ, ખેડૂત કલ્યાણ અને સહકાર વિભાગના પ્રિન્સિપલ સેક્રેટરી શ્રી આર.સી. મીણા, કોર્પોરેટિવ સોસાયટીના રજિસ્ટ્રાર શ્રી એમ.પી. પંડ્યા, ખેતી નિયામક શ્રી આર.પી. રજપૂત, આત્મા પ્રોજેક્ટ ડાયરેક્ટર શ્રી એસ.કે. જોશી, અધિક ખેતી નિયામક એન.એમ. શુક્લા સહિત અન્ય અધિકારીશ્રીઓ, વિવિધ ઉદ્યોગોના પ્રતિનિધિઓ તથા પ્રગતિશીલ ખેડૂતોએ હાજરી આપી હતી.